

امام مسلم بن حجاج قشیری۔ شخصیت و سوانح

نظر ہما*

Abu al Hussain Asakir-ul-din Muslim Bin Hajjaj Bin Ward Bin Koshan Al-Qusheri Al-Nishpuri commonly known as Imam Muslim. Islamic Scholar, particularly known as a Muhaddith. He is one of the leading scholars and memorizers of the Holy Prophet (P.B.U.H) narrations and Hadiths. His Hadith collection known as Sahih Muslim, is one of the six major Hadith collections and is regarded as one of the two most authentic books of Hadith, alongside Sahih al Bukhari. He was born in Nishapur, Abbasid province of Khorasan. Historians differ as to his date of birth, though it is usually given as 202 AH, 204 AH or 206 AH. The nisbah of "al-Qusheri" signifies Muslim's belonging to the Arab tribe of Banu Qushair. Imam Muslim's studied under a great deal of scholars of Hadith and narrated ahadith from numberless people. Among the prominent scholars from whom Imam Muslim narrated ahadith were Yahya Bin Yahya Nishapuri, Qutaiba Bin Saeed, Ishaq Bin RahuWayh, Ahmad Bin Hanbal, Saeed Bin Mansoor, Muhammad Bin Ismail Bukhari and Ahmad Bin Younis. Imam Muslim taught Hadith at Nishapur and many of his students later became famous and rose to prominence in the realm of Hadith. Some of his students were; Abu Eesa Muhammad Bin Eesa Al-Tirmizi, Muhammad Bin Ishaq Khuzaima, Abdul-Rehman Bin AbiHatim, Muhammad Bin Abad Bin Hameed, Ibraheem Bin AbiTalab, Ibrahim Bin Muhammad Bin Sufyan, Yahya Bin Saad, Makki Bin Abdan and Muhammad Bin Mukhlid. Besides "Sihih Muslim" he wrote many other books on Hadith and the most important of which are; Al-Tamyyiz, Kitab-ul-Illal, Kitab-ul-Wahdan, Ktab-ul-Afrad, Kitab-ul-Aqran, Kitab-ul-Muhazarmeen, Kitab-ul-Tabqat and Kitab-ul-Tareekh. He died on 261 AH and buried in Nishapur. The present article deals with the biography and services of Imam Muslim Bin Hajjaj.

تیسری صدی ہجری کے جن محدثین اور علمائے را سخنین نے علم حدیث کی تنقیح و توضیح کے لیے متعدد فنون ایجاد کیے اور اس علم کی توسیع و اشاعت میں گراں قدر خدمات سر انجام دیں، ان میں مسلم بن حجاج قشیری کا نام نمایاں طور پر سامنے آتا ہے۔

نام و نسب

آپ کا نام مسلم، باپ کا حجاج، کنیت ابو الحسین اور لقب عساکر الدین ہے۔ سلسلہ نسب یوں ہے :
لیکچرر، لاہور کالج برائے خواتین جھنگ، کیپس جھنگ۔

"مسلم ابن الحجاج بن مسلم بن ورد بن کوشاذ القشیری النیسابوری"۔ (۱)
 آپ نسباً عربی ہیں اور قشیر (بضم القاف وفتح الشین المعجمة وسكون الياء المنقوطة
 من تحتها باثنتین وفي آخرها الراء) قبیلہ سے آپ کا تعلق ہے اس لیے آپ کو قشیری کہا جاتا
 ہے۔ (۲) شہر نیشاپور (بفتح النون وسكون الياء وفتح السين المهملة وسكون الألف وضم
 الباء الموحدة و بعدما واو وراء۔ هذه النسبة الى نيسابور) چونکہ آپ کا مولد اور مسکن ہے،
 اس کی طرف نسبت کرتے ہوئے آپ کو نیشاپوری بھی کہتے ہیں۔ (۳)

ولادت

امام مسلم خراسان کے ایک وسیع اور خوبصورت شہر نیشاپور میں بنو قشیر کے خاندان میں پیدا ہوئے۔
 آپ کے سن پیدائش میں اختلاف ہے۔ علامہ نووی (۴) اور ابن خلکان (۵) کے نزدیک آپ
 ۲۰۶ھ میں پیدا ہوئے، لیکن حافظ ابن کثیر (۶)، علامہ شمس الدین ذہبی (۷)، ابن حجر عسقلانی
 (۸)، اسماعیل پاشا (۹)، حافظ زین الدین عراقی (۱۰)، محمد بن طاہر المقدسی (۱۱) اور محمد
 ابوزہو (۱۲) نے آپ کا سن ولادت ۲۰۴ھ اور شاہ عبدالعزیز محدث دہلوی (۱۳) نے ۲۰۲ھ
 ذکر کیا ہے، تاہم صحیح یوں معلوم ہوتا ہے کہ ان کی پیدائش ۲۰۶ھ کی ہے، کیونکہ متاخرین میں سے
 ابن اثیر کے مقدمہ "جامع الاصول فی احادیث الرسول" میں اس کی تائید ملتی ہے (۱۴) اور
 محدث مبارکپوری (۱۵)، ابن الصلاح (۱۶) اور طاش کبریٰ زادہ (۱۷) کا یہی رجحان ہے نیز
 "Encyclopaedia of Islam" کے مقالہ نگار کی بھی یہی رائے ہے۔ (۱۸)

حلیہ مبارک

امام مسلم سرخ و سفید رنگ، بلند قامت اور وجیہہ شخصیت کے مالک تھے۔ آپ کے سر اور ریش
 مبارک کے بال سفید تھے اور عمامہ کا سر اشانوں کے درمیان لٹکائے رکھتے تھے۔ جیسا کہ امام حاکم
 رقمطراز ہیں:

"كان تام القامة ابيض الرأس واللحية يرخي طرف عمامته بين كتفيه"۔ (۱۹)

رحلات علمی و شیوخ

امام صاحب کی پیدائش نیشاپور میں ہوئی تھی۔ اُس وقت علم و عرفان کا گہوارہ اور محدثین کا پایہ تخت
 نیشاپور تھا اور اس زمانہ میں اسے مرکزیت حاصل تھی۔ جیسا کہ علامہ تاج الدین سبکی فرماتے ہیں:
 "وكانت نيسابور من أجل البلاد وأعظمها، لم يكن بعد بغداد مثلها"۔ (۲۰)

''نیشاپور اس قدر بڑے اور عظیم الشان شہروں میں سے تھا، کہ بغداد کے بعد اس کی نظیر نہ تھی''۔ آپ نے ابتدائی تعلیم سے فراغت کے بعد ۲۱۸ ہجری میں یحییٰ بن یحییٰ التمیمی سے حدیث کی سماعت شروع کر دی۔ (۲۱) ۲۲۰ ہجری میں فریضہ حج ادا کیا اور وہاں امام قعنبی سے سماع کیا۔ (۲۲) علم حدیث کی طلب میں امام مسلم نے متعدد شہروں کے اسفار کیے۔ نیشاپور کے اساتذہ سے اکتسابِ فیض کے بعد آپ حجاز، شام، مصر، عراق، بصرہ، کوفہ، بلخ، ری، مدینہ اور مکہ گئے۔ (۲۳) ان گنت بار بغداد کا سفر کیا۔ (۲۴) اور ان تمام شہروں کے مشاہیر اساتذہ کے سامنے زانوئے تلمذتہ کیا۔ مؤرخین و محدثین نے اپنی کتب میں آپ کے شیوخ کا ذکر کیا ہے ان میں سے چند معروف یحییٰ بن یحییٰ نیشاپوری، قتیبہ بن سعید، اسحاق بن راہویہ، احمد بن حنبل، محمد بن عمرو زینجا، محمد بن مہران الحمال، ابراہیم بن موسیٰ الفرائی، علی بن الجعد، سعید بن منصور، اسماعیل بن ابی اویس، احمد بن یونس، ابیہیم بن خارجہ، شیبان ابن فروخ، عون بن سلام، محمد بن اسمعیل بخاری، داؤد بن عمر الضبی، حرمہ بن یحییٰ، عمرو بن سواد، ابو مصعب الزہری اور محمد بن یحییٰ الذہلی ہیں۔ (۲۵)

امام مسلم کے شیوخ کی ایک فہرست ایسی بھی ہے جن کی روایات آپ نے صحیح مسلم میں نہیں لیں، ان میں سے ایک امام ذہلی ہیں۔ امام بخاری کے قیام نیشاپور کے زمانہ میں جب وہاں کی مجالس بے رونق ہو گئیں، تو حاسدین نے حسد کیا، حتیٰ کہ امام ذہلی نے مسئلہ خلق قرآن میں امام بخاری کی مخالفت کی اور اپنی مجلس درس میں اعلان کر دیا:

''الامن يقول بقول البخار في مسألة اللفظ بالقرآن فليعتزل مجلسنا''۔ (۲۶)

''خبردار! مسئلہ خلق قرآن میں جو کوئی امام بخاری کی رائے کا قائل ہے، اسے ہماری مجلس سے الگ ہو جانا چاہیے''۔

اس اعلان کو سن کر امام مسلم فوراً مجلس سے اٹھے اور ان سے مسموعہ روایات کے تمام مسودے واپس کر دیئے اور امام ذہلی سے بالکل یہ روایت کرنا ترک کر دیا۔ اسی طرح امام مسلم نے امام بخاری کے ساتھ کمالِ حسن عقیدت و محبت کے باوجود ان سے کوئی روایت نہیں لی، اس بارے میں شمس الدین ذہبی فرماتے ہیں:

''ثم ان مسلما، لحدّة في خلقه، انحرف ايضاً عن البخاري، ولم يذكر له حديثاً، ولا سماه''

فی صحیحہ''۔ (۲۷)

علی بن الجعد، علی بن المدینی اور محمد بن عبدالوہاب الفراء وغیرہ بھی آپ کے اساتذہ ہیں، لیکن صحیح مسلم میں ان کی روایات نہیں ہیں۔ (۲۸)

تلامذہ

آپ سے جن تلامذہ نے کسب فیض کیا، ان سب کا نام کی حد تک ذکر بھی شاید مشکل ہو، البتہ ان میں سے چند ایسے معروف تلامذہ، جو اپنے شیخ کی طرح حشم و جلالتِ علم میں امامت کے درجہ کو پہنچے، ان میں ابو عیسیٰ محمد بن عیسیٰ الترمذی، محمد بن اسحاق بن خزیمہ، محمد بن مخلد، یحییٰ بن صاعد، ابو عوانہ، یعقوب بن اسحاق الاسفرائینی، ابراہیم بن ابی طالب، ابو حامد ابن الشرقی، ابو حامد احمد بن حمدان الاعمشی، ابراہیم بن محمد بن سفیان، مکی بن عبدان، عبد الرحمن بن ابی حاتم، محمد بن مخلد العطار، ابو عمرو المستملی، محمد بن عبد بن حمید، ابراہیم محمد بن حمزہ، ابو حامد بن حسنویہ، ابو عمرو الخفاف اور صالح بن محمد خاص طور پر قابل ذکر ہیں۔ (۲۹)

تصانیف

امام مسلم نے صحیح مسلم کے علاوہ بہت سی کتب تصنیف فرمائی ہیں، جن سے آپ کے علمی ذوق کا اندازہ ہوتا ہے۔ ان کتابوں میں سے چند معروف کتب "المسند الکبیر علی الرجال"، "کتاب الاسماء والکنی"، "کتاب التیمیز"، "کتاب العلل"، "کتاب الوجدان"، "کتاب الافراد"، "کتاب الاقران"، "کتاب سوالات احمد بن حنبل"، "کتاب حدیث عمرو بن شعیب"، "کتاب الانتفاع بجلود السباع"، "کتاب مشایخ الثوری"، "کتاب مشایخ شعبۃ"، "کتاب من لیس له الاراد واحد"، "کتاب المحضرین"، "کتاب اولاد الصحابة"، "کتاب الطبقات"، "کتاب افراد الشامیین"، "ادھام المحدثین" اور "کتاب التاريخ" (۳۰) ہیں۔

سیرت و اخلاق

امام صاحب نے علم کو ذریعہ معاش نہیں بنایا۔ آپ کپڑوں کی تجارت کر کے اپنی نجی ضروریات پوری کیا کرتے تھے جیسا کہ آپ کے استاد محترم محمد بن عبد الوہاب الفرّانے فرمایا:

"کان رحمہ اللہ بزازاً: ای بائع ثياب"۔ (۳۱)

امام شمس الدین ذہبی نے اس کے ساتھ ساتھ آپ کے صاحب مال ہونے کا بھی ذکر کیا ہے۔

"کان صاحب تجارة --- وله أملاك وثروة"۔ (۳۲)

شاہ عبدالعزیز آپ کے عمدہ اخلاق کا تذکرہ یوں کرتے ہیں:

"امام مسلم کے عجاہبات میں سے ایک یہ ہے کہ آپ نے عمر بھر میں کسی کی غیبت نہیں کی،

نہ کسی کو مارا اور نہ کسی کو گالی دی"۔ (۳۳)

آپ نے نیشاپور اور ان کے لوگوں پر بہت احسانات کیے، حتیٰ کہ آپ کو "محسن نیشاپور" کے لقب سے متصف کیا گیا۔ (۳۴)

امام صاحب اپنے اساتذہ و شیوخ کا بے حد احترام فرماتے تھے۔ امام بخاری کی خدمت میں بکثرت حاضر ہوتے تھے۔ ایک دفعہ ان کی تبحر علمی اور زہد و تقویٰ سے متاثر ہو کر بے ساختہ ان کی پیشانی کا بوسہ لیا اور بے خودی میں پکار اُٹھے:

"اقبل رجلیک یا استاذ الاستاذین وسید المحدثین و طبیب الحدیث فی عللہ"۔ (۳۵)

"اے استاذ الاستاذین، سید المحدثین اور علل الحدیث کے طبیب مجھے قدم بوسی کی اجازت دیجئے۔"

اسی طرح ایک مرتبہ امام بخاری کے علم و فضل اور زہد و ورع کا اعتراف یوں کیا:

"أشهد انه لیس فی الدنيا منلک"۔ (۳۶)

"میں گواہی دیتا ہوں کہ دنیا میں آپ کی مثل کوئی نہیں۔"

آپ اساتذہ اور مشائخ کا اگرچہ بے حد احترام کرتے تھے، لیکن اگر کسی مسئلہ میں اساتذہ سے اختلاف ہو جاتا، تو اس کا صاف اظہار فرماتے اور چھپاتے نہیں تھے۔ علامہ شمس الدین ذہبی اسی پس منظر میں لکھتے ہیں:

"كان مسلم بن الحجاج يظهر القول باللفظ، ولا يكتمه"۔ (۳۷)

امام مسلم کے اخلاص و بے نفسی کا اندازہ اس بات سے لگایا جاسکتا ہے کہ آپ نے اپنی کتاب "صحیح مسلم" لکھ کر حافظ عصر، علل حدیث اور فن جرح و تعدیل کے امام ابو زرعة کی خدمت میں پیش کی۔ انہوں نے جس روایت کو صحیح قرار دیا، امام مسلم نے اسے صحیح مسلم میں درج کیا اور جس روایت پر انہوں نے نکتہ چینی کی۔ امام صاحب نے اُسے اپنی کتاب میں شامل نہ کیا۔ جیسا کہ امام مسلم خود اس کا ذکر کرتے ہیں:

"عرضت کتابی هذا المسند علی ابی زرعة فکل ما اشار علی فی هذا الكتاب ان له علة

وسببا ترکته بقوله، وما قال انه صحيح لیس له علة فهو الذ اخرجته"۔ (۳۸)

"میں نے اپنی یہ کتاب (صحیح مسلم) ابو زرعة کے سامنے پیش کی، انہوں نے اس کتاب میں

جس حدیث کی طرف کسی علت کا اشارہ کیا، میں نے اسے چھوڑ دیا اور جس حدیث کے

بارے میں کہا: یہ صحیح ہے اس میں علت نہیں، میں نے اسے بیان کر دیا۔"

علمی مقام و مرتبہ

امام مسلم فن حدیث کے اکابر ائمہ میں شمار کیے جاتے ہیں، ان کی خدمات اور کمالات کو ان کے اساتذہ اور معاصرین نے بے حد سراہا ہے۔ جیسا کہ درج ذیل آراء سے واضح ہوگا:

اسحاق بن راہویہ جیسے امام فن نے ان کے فضل و کمال کی پیشینگوئی ان مختصر الفاظ میں کی ہے:

"ای رجل یكون هذا"۔ (۳۹)

"خدا جانے کس بلا کا یہ شخص ہوگا"۔

امام اسحاق بن منصور امام مسلم کے متعلق فرماتے ہیں:

"لن نعدم الخیر ما ابقاک اللہ للمسلمین"۔ (۴۰)

"جب تک خدا آپ کو مسلمانوں کے لیے زندہ رکھے گا، بھلائی ہمارے ہاتھ سے نہیں جائے گی"۔
امام مسلم کے استاد محترم ابو احمد محمد بن عبد الوہاب الفراء آپ کے علمی کمالات کا اعتراف یوں کرتے ہیں:

"کان مسلم من علماء الناس و اوعیة العلم ما علمته الا خیرا"۔ (۴۱)

"مسلم لوگوں کے علماء میں سے ہیں اور علم کو یاد رکھنے والے ہیں، میں ان کے متعلق بھلائی ہی جانتا ہوں"۔

احمد بن سلمہ (یہ بصرہ اور بلخ کے سفر میں امام صاحب کے رفیق اور پندرہ برس تک صحیح مسلم کی ترتیب میں امام صاحب کے ساتھ شریک رہے) کا بیان ہے:

"رأیت ابا زرعة و ابا حاتم یقدمان مسلم بن الحجاج فی معرفة الصحیح علی مشایخ

عصرهما"۔ (۴۲)

"ابوزرعہ اور ابو حاتم صحیح حدیث کی معرفت میں امام مسلم کو اپنے زمانہ کے شیوخ پر فوقیت دیتے تھے"۔

حافظ ابو قریش محمد بن جمعہ کہتے ہیں کہ میں نے شیخ محمد بشار کو فرماتے ہوئے سنا:

"حفاظ الدنيا أربعة: أبو زرعة بالری، ومسلم بنیسا بوز، وعبد الله الدارم بسمرقند، ومحمد

بن اسماعیل ببخاری"۔ (۴۳)

"دنیا میں چار حفاظ ہیں: ابوزرعہ ر میں، مسلم بن حجاج نیشاپور میں، عبد اللہ دارمی سمرقند

میں اور محمد بن اسماعیل بخاری میں"۔

ابو عبد اللہ محمد بن یعقوب بن الأخرم امام مسلم کے مقام و مرتبہ کا ذکر یوں کرتے ہیں:

"انما اخرجت نيسابور ثلاثة رجال: محمد بن يحيى، ومسلم بن الحجاج، وابراهيم بن ابي

طالب"۔ (٤٤)

"سرزمین نیشاپور نے تین محدث پیدا کیے: محمد بن یحییٰ، مسلم بن حجاج اور ابراہیم بن ابی طالب"۔
عبدالرحمن بن ابی حاتم رازی امام مسلم کی ثقاہت کا اعتراف یوں کرتے ہیں:

"كان ثقة من الحفاظ له معرفة بالحديث سئل ابي عنه فقال صدق"۔ (٤٥)

"امام مسلم ثقہ حفاظ میں سے ہیں، ان کے ہاں علم حدیث کی معرفت ہے، میرے والد سے

ان کے بارے میں پوچھا گیا، تو انہوں نے کہا سچے ہیں"۔

مسلمہ بن قاسم امام صاحب کی جلالت علمی کے بارے میں رقمطراز ہیں:

"ثقة جليل القدر من الائمة"۔ (٤٦)

"امام مسلم ثقہ جلیل القدر ائمہ میں سے ہیں"۔

بعد میں آنے والے علمائے مصنفین خطیب بغدادی (٤٦٣ھ)، ابن ابی یعلیٰ جنبلی

(٥٤٦ھ)، (٤٨)، امام سمعانی (٥٦٢ھ)، (٤٩)، ابن خلکان (٦٨١ھ)، (٥٠)، شمس الدین

ذہبی (٧٤٨ھ)، (٥١)، علامہ الیافعی الیمینی (٧٦٨ھ)، (٥٢)، طاش کبری زادہ (٩٦٨ھ)

(٥٣)، ابن العماد جنبلی (١٠٨٩ھ) اور عبدالرحمن مبارکپوری (١٣٥٣ھ) (٥٤) نے بھی

انتہائی وقیح الفاظ میں امام مسلم کا تذکرہ کیا ہے۔

امام مسلم کا مسلک

امام مسلم کے مسلک کی تعیین میں علمائے کرام کے اقوال کافی مختلف ہیں۔ علامہ انور شاہ کشمیری کی

رائے میں امام مسلم کا مذہب معلوم نہیں ہے اور صحیح مسلم کے تراجم سے بھی ان کے مذہب کا اندازہ

نہیں کیا جاسکتا، اس لیے کہ وہ تراجم دوسروں نے قائم کیے ہیں۔ جیسا کہ وہ رقمطراز ہیں:

"وأما مسلم وابن ماجه فلا يعلم مذهبهما، وأما ابواب مسلم فليست مما وضعه

المصنف رحمه الله تعالى بنفسه ليستدل منها على مذهبه"۔ (٥٥)

اسی طرح "العرف الشذی" میں فرماتے ہیں

"وأما مسلم فلا اعلم مذهب بالتحقيق"۔ (٥٦)

حضرت شاہ اللہ محدث دہلوی (٥٧)، نواب صدیق حسن خان قنوجی (٥٨) اور حاجی خلیفہ (٥٩)

نے امام مسلم کو شافعی کہا ہے۔ علامہ ابراہیم بن شیخ عبداللطیف سندھی کی رائے میں امام مسلم کے

بارے میں عمومی خیال یہ ہے کہ آپ شافعی ہیں لیکن درحقیقت آپ مجتہد ہیں۔ یہ الگ بات ہے کہ

اکثر مسائل میں آپ کا اجتہاد امام شافعی سے جاملتا ہے، جیسا کہ علامہ سندھی رقمطراز ہیں:

"و اما مسلم والترمذی فهما وان كان المسجوع للعوام فيهما انهما شافعيان لكن ليس معنى ذلك انهما تقلدا الامام الشافعي بل الظاهر انهما مجتهدان مستنبطان وافق فقهما فقه الشافعي" - (٦٠)

شیخ طاہر جزائری کے نزدیک بھی امام مسلم مقلد محض نہ تھے، البتہ فقہ میں امام شافعی کی طرف مائل تھے۔ جیسا کہ موصوف لکھتے ہیں:

"وامام مسلم والترمذی والنسائی وابن ماجة وابن خزيمة وابويعلی والبزار ونحوهم فهم على مذهب اهل الحديث ليسوا مقلدين لواحد من العلماء ولا هم من الائمة المجتهدين بل يميلون الى قول ائمة الحديث كالشافعي" - (٦١)

ابن قیم کے نزدیک امام مسلم حنبلی ہیں۔ موصوف اسی سیاق میں بیان کرتے ہیں:

"وكذلك البخاري ومسلم وابوداؤد والاثرم، وهذه الطبقة من أصحاب أحمد أتبع له من المقلدين المحض المنتسبين اليه" - (٦٢)

ابن ابی یعلیٰ (٦٣) اور علمبی (٦٤) نے بھی آپ کا ذکر طبقات حنابلہ میں کیا ہے۔ علامہ ابراہیم سندھی نے "تحف الاکابر" کے حوالہ سے لکھا ہے کہ آپ مالکی مذہب پر تھے۔ (٦٥) مولانا عبدالرشید نعمانی کی تحقیق کے مطابق بھی امام مسلم مالکی المذہب تھے۔ (٦٦) لیکن طبقات مالکیہ میں آپ کا ذکر نہیں ملتا، جیسا کہ مولانا زکریا کاندھلوی اسی پس منظر میں لکھتے ہیں:

"لكن لم يذكره ابن فرحون في الديباج ولا التنبكتي في تطريز الديباج وهما من كتب طبقات المالكية" - (٦٧)

پس امام مسلم اہل حدیث کے مذہب پر تھے، وہ علماء میں سے کسی کے مقلد نہ تھے، بلکہ اہل حدیث مسلک کے فقہاء امام شافعی اور امام احمد بن حنبل وغیرہ کی آراء کی طرف مائل تھے۔ جیسا کہ شبیر احمد عثمانی رقمطراز ہیں:

"وأما مسلم والترمذی والنسائی وابن ماجة وابن خزيمة وأبويعلی والبزار ونحوهم: فهم على مذهب اهل الحديث، ليسوا مقلدين لواحد بعينه من العلماء، ولا هم من أئمة المجتهدين على الاطلاق، بل يميلون الى قول أئمة الحديث: كالشافعي وأحمد واسحاق وأبي عبيد، وأمثالهم، وهم الى مذاهب أهل الحجاز أميل منهم الى مذاهب أهل العراق" - (٦٨)

وفات

امام صاحب کے واقعات زندگی میں ان کی وفات کا واقعہ جس قدر افسوس ناک ہے، اس سے زیادہ حیرت انگیز اور قابل لحاظ ہے، کیونکہ اس سے امام صاحب کی علمی شہینگی کا پتہ چلتا ہے۔ محدثین و مؤرخین آپ کی وفات کے ضمن میں بیان کرتے ہیں کہ ایک دن مجلس مذاکرہ میں امام مسلم سے ایک حدیث کے بارے میں استفسار کیا گیا، اس وقت آپ اس حدیث کے بارے میں کچھ نہ بتا سکے۔ گھر آ

کر اپنی کتابوں میں اس حدیث کی تلاش شروع کر دی۔ قریب ہی کھجوروں کا ایک ٹوکرا بھی پڑا ہوا تھا۔ امام مسلم کے استغراق و انہماک کا یہ عالم تھا کہ کھجوروں کی مقدار کی طرف آپ کی توجہ نہ ہو سکی اور حدیث ملنے تک کھجوروں کا سارا ٹوکرا خالی ہو گیا اور غیر ارادی طور پر کھجوروں کا زیادہ کھالینا ہی ان کی موت کا سبب بن گیا۔ خطیب بغدادی اس واقعہ کا ذکر یوں کرتے ہیں:

"عقد لابی الحسین مسلم بن الحجاج للمذاکرة، فذکر له حدیث لم یعرفه فانصرف الی منزله للمذاکرة، وأوقد السراج، وقال لمن فی الدار: لا یدخلن احد منکم هذا البیت، فقیل له اهدیت لنا سلة فیها تهر، فقال: قدموها الیّ، فقدموها الیه، فكان یطلب الحدیث ویأخذ تهره تهره یمضغها، فأصبح وقد فنی التمر ووجد الحدیث" - (۶۹)

امام مسلم کی وفات ۲۶۱ھ میں ہوئی۔ (۷۰) ابن خلکان اس ضمن میں لکھتے ہیں:

"توفی مسلم عشية یوم الاحد، ودفن بنصر آباد ظاهر نيسابور یوم الاثنين لخمس" - (۷۱)

"امام مسلم نے بروز یک شنبہ وفات پائی اور بروز دو شنبہ نیشاپور کے باہر نصر آباد میں دفن کیے گئے۔"

علامہ شمس الدین ذہبی فرماتے ہیں :

"وقبره یزار" - (۷۲)

"ان کی قبر زیارت گاہ بنی ہوئی ہے۔"

حسن عاقبت

امام مسلم سادہ دل، درویش صفت انسان اور علم و عمل کی بہترین خوبیوں کے جامع تھے۔ اللہ تعالیٰ نے انہیں ان کی خدمات کا بہترین صلہ عطا فرمایا۔ جیسا کہ بیان کیا گیا ہے:

"قد رأى ابو حاتم الرازى مسلماً فى المنام و سأل عن شأنه فقال: ان الله تبارک وتعالى أباح الجنة لى اتبوا منها حيث اشاء" - (۷۳)

"ابو حاتم رازی نے امام مسلم کو خواب میں دیکھا اور ان کا حال دریافت کیا تو انہوں نے

جواب دیا: اللہ تعالیٰ نے اپنی جنت کو میرے لیے مباح کر دیا ہے اور میں اس میں جہاں

چاہتا ہوں، رہتا ہوں۔"

حوالہ جات و حواشی

(۱) عبد الرحمن ابن عبد الرحیم مبارکپوری، مقدمہ تحفۃ الاحوذی بشرح جامع الترمذی، دار الفکر بیروت،

لبنان، ۱۴۱۵ھ، ۹۰/۱۱؛ شمس الدین ذہبی، تذکرۃ الحفاظ، دار احیاء التراث العربی، س۔ن، ۵۸۸/۲؛

ابوالفلاح عبدالحی بن العماد الحنبلی، شذرات الذهب فی اخبار من ذهب، دار المیسرة بیروت،

الطبعة الثانیة، ۱۳۹۹ھ، ۱۴۴/۲؛ ابوالعباس شمس الدین احمد بن محمد بن ابی بکر بن خلکان، وفیات

الاعیان و انباء ابناء الزمان، محقق، محمد محی الدین عبدالحمید، مکتبۃ الخهضۃ المصریۃ القاہرہ، الطبعة الاولى، ۱۳۶۷ھ، ۲۸۰/۳؛ شہاب الدین ابوالفضل احمد بن علی بن حجر العسقلانی، تہذیب التہذیب، مطبعة مجلس دائرة المعارف النظامية، حیدرآباد، دکن، ۱۳۲۷ھ، ۱۲۶/۱۰؛ ابن کثیر، ابوالفداء، البدایۃ والنہایۃ، مکتبۃ المعارف بیروت، الطبعة الثانیۃ، ۱۹۷۷ء، ۳۳/۱۱؛ ابن ندیم، ابوالفرج محمد بن ابویقوب اسحاق، الفہرست ابن ندیم، ضبطہ وشرحہ وعلق علیہ وقدام لہ، الدكتور یوسف علی طویل، دارالکتب العلمیۃ، بیروت، لبنان، الطبعة الثانیۃ، ۱۳۲۲ھ، ص: ۳۸۰؛ شمس الدین ذہبی، العبر فی خبر من غبر، محقق، ابوباجر محمد السعید بن لیبونی زغلول، دارالکتب العلمیۃ، بیروت، لبنان، الطبعة الاولى، ۱۳۰۵ھ، ۳۷۵/۱؛ ابوبکر احمد بن علی خطیب بغدادی، تاریخ بغداد او مدینۃ السلام، تحقیق، مصطفیٰ عبدالقادر عطاء، دارالکتب العلمیۃ، بیروت، لبنان، الطبعة الاولى، ۱۳۱۷ھ، ۱۰۱/۱۳؛ ابوحاتم رازی، کتاب الجرح والتعديل، دار احیاء التراث العربی، بیروت، الطبعة الاولى، ۱۳۸۲ھ، ۱۸۲/۸؛ شاہ عبدالعزیز محدث دہلوی، بستان المحدثین، سعید ایچ ایم کمپنی کراچی، الطبعة الاولى، ۱۹۷۰ء، ص: ۲۷۸؛ ابوزکریا یحییٰ بن شرف النووی، تہذیب الاسماء واللغات، دارالکتب العلمیۃ، بیروت، لبنان، س-ن، ۸۹/۲؛ ابن ابی یعلیٰ الحنبلی، طبقات الحنابلہ، محقق، ابوحازم اسامة بن حسن، دارالکتب العلمیۃ، بیروت، لبنان، الطبعة الاولى، ۱۳۱۷ھ، ۳۱۱/۱؛ شمس الدین ذہبی، سیر اعلام النبلاء، مؤسسة الرسالة، الطبعة السابعة، ۱۳۱۰ھ، ۵۵۸/۱۲؛ خلیل بن ایبک الصفدی، کتاب الوانی بالوفیات، محقق احمد الارناؤوط- ترکی مصطفیٰ، دار احیاء التراث العربی، بیروت، لبنان، الطبعة الاولى، ۱۳۲۰ھ، ۲۸۵/۲۵؛ جلال الدین السیوطی، طبقات الحفاظ، محقق، علی محمد عمر، مکتبۃ وھبۃ ۱۳ اشارع الجمهوریۃ- بعابدين، الطبعة الاولى، ۱۳۹۳ھ، ص: ۲۶۰؛ عبدالرحیم بن الحسن الاسنوی، نہایۃ السؤل فی شرح منہاج الوصول الی علم الأصول، محقق، شعبان محمد اسماعیل، دار ابن حزم، بیروت، لبنان، الطبعة الاولى، ۱۰۰۹/۲

(۲) سمعانی، ابوسعود عبدالکریم، الانساب، تقدیم عبداللہ محمد البارودی، دار الجنان، الطبعة الاولى،

۱۳۰۸ھ، ۵۰۱/۳؛ ابن الاثیر الجزری، اللباب فی تہذیب الانساب، مکتبۃ المشنی، بغداد، س-ن،

۳۷/۳؛ تہذیب الاسماء واللغات، ۸۹/۲

(۳) اللباب فی تہذیب الانساب، محمد بن جعفر الکتانی، الرسالة المستطرفۃ لبیان مشہور کتب

النہ المشرقة، نور محمد اصح المطالع کارخانہ تجارت کتب، آرام باغ، کراچی، ۱۳۷۹ھ، ص: ۱۱

(۴) تہذیب الاسماء واللغات، ۸۹/۲

(۵) وفیات الاعیان، ۲۸۱/۴

(۶) البدایۃ والنہایۃ، ۳۳/۱۱

- (۷) تذکرۃ الحفاظ، ۵۸۸/۲؛ سیر اعلام النبلاء، ۵۵۸/۱۲
- (۸) تہذیب التہذیب، ۱۲۷/۱۰
- (۹) اسماعیل پاشا بغدادی، ہدیۃ العارفین اسماء المؤلفین وآثار المصنفین، دار احیاء التراث العربی، بیروت، س-ن، ۴۳۱/۲
- (۱۰) التقیید والایضاح لما اطلق واغلق من مقدمۃ ابن الصلاح، مطبعۃ العلمیۃ، حلب، الطبعة الاولى، ۱۳۵۰ھ، ص: ۱۴
- (۱۱) شروط الأئمة الستة، حدیث اکادمی، فیصل آباد، الطبعة الاولى، ۱۴۲۲ھ، ص: ۵
- (۱۲) الحدیث والمحدثون، دار الفکر العربی، س-ن، ص ۳۵۶
- (۱۳) بستان المحدثین، ص: ۲۸۱
- (۱۴) جامع الاصول فی احادیث الرسول، محقق، ایمن صالح شعبان، دار الکتب العلمیۃ، بیروت، لبنان، الطبعة الاولى، ۱۴۱۸ھ، ۱۲۴/۱
- (۱۵) مقدمہ تحفۃ الاحوذی، ۹۰/۱۱
- (۱۶) صیانة صحیح مسلم من الاخلال والغلط وحمايته من الاستقاط والسقط، محقق، موفق بن عبداللہ بن عبدالقادر، دار الغرب الاسلامی، س-ن، ص: ۶۴
- (۱۷) مفتاح السعادة ومصباح السيادة فی موضوعات العلوم، دار الکتب العلمیۃ، بیروت، لبنان، س-ن، ۱۴۰/۲
- (۱۸) " Muslim Al-Kashayi Al Nayshaburi was born in Nayshabur in 202/817. But according to another in 206/821. The later date telling Better". E-J-Brill, Encyclopaedia of Islam, LUZAC & Co 1960, 7/691
- (۱۹) تہذیب التہذیب، ۱۲۷/۱۰؛ مقدمہ تحفۃ الاحوذی، ۹۱/۱۱؛ سیر اعلام النبلاء، ۵۶۶/۱۲؛ مفتاح السعادة، ۱۴۰/۲
- (۲۰) طبقات الشافعیۃ الکبری، محقق، محمود احمد الطنابی، عبدالفتاح محمد الجلو، دار احیاء الکتب العربیۃ، س-ن، ۳۲۴/۱
- (۲۱) تذکرۃ الحفاظ، ۵۸۸/۲؛ سیر اعلام النبلاء، ۵۵۸/۱۲
- (۲۲) العبر فی خبر من غیرہ، ۳۷۵/۱؛ الوافی بالوفیات، ۲۸۵/۲۵
- (۲۳) مقدمہ تحفۃ الاحوذی، ۹۰/۱۱؛ جامع الاصول فی احادیث الرسول، ۱۲۴/۱؛ طبقات الخنابلہ، ۳۱۱/۱؛ تاریخ بغداد، ۱۰۱/۱۳؛ البدایۃ والنہایۃ، ۳۳/۱۱؛ وفیات الاعیان، ۲۸۰/۳؛ شذرات الذهب، ۱۴۴/۲؛ الحدیث والمحدثون، ص: ۳۵۶؛ خیر الدین زرکلی، الاعلام، دار العلم للملایین، بیروت،

- لبنان، الطبعة التاسعة، ۱۹۹۰ء، ۲۲۱/۷؛ عمر رضا كحانة، معجم المؤلفين، دار احياء التراث العربي، بيروت، لبنان، س-ن، ۲۳۲/۱۱؛ صيانة صحيح مسلم، ص: ۵۸-۵۷
- (۲۳) وفيات الاعيان، ۲۸۰/۳؛ جامع الاصول في احاديث الرسول، ۱۲۳/۱؛ طبقات الحنابلة، ۳۱۱/۱، مقدمه تحفة الاحوذى، ۹۰/۱۱؛ جمال الدين ابوالفرج بن علي الجوزي، المنتظم في تاريخ الملوك والامم، محقق، سهيل زكاء، دار الفكر، بيروت، لبنان، ۱۳۱۵هـ، ۱۳۷/۷
- (۲۵) جمال الدين ابوالحاج يوسف المز، تهذيب الكمال في اسماء الرجال، محقق، الشيخ احمد علي عبيد وحسن احمد آغا، دار الفكر للطباعة والنشر والتوزيع، ۱۳۱۲هـ، ۶۹/۱۸-۷۰؛ سيد صديق حسن قنوجي، الخطبة في ذكر صحاح ستته، اسلامي اكادمي لاهور، الطبعة الاولى، ۱۳۹۷هـ، ص: ۲۸۶؛ تاريخ بغداد، ۱۰۱/۱۳؛ تهذيب التهذيب، ۱۲۶/۱۰؛ تهذيب الاسماء واللغات، ۹۱-۹۰/۲؛ سير اعلام النبلاء، ۵۵۸/۱۲-۵۶۲؛ معجم المؤلفين، ۲۳۲/۱۱؛ كتاب الجرح والتعديل، ۱۸۲/۸-۱۸۳؛ شبير احمد عثمانى، مقدمه فتح الملهم بشرح صحيح الامام مسلم بن الحجاج القشيري، مطبعة دار العلوم كراچي، الطبعة الاولى، ۱۴۰۹هـ، ۲۷۹/۱؛ العبر، ۱۲۹/۲؛ شذرات الذهب، ۱۴۲/۲؛ وفيات الاعيان، ۲۸۰/۳؛ تذكرة الحفاظ، ۵۸۸/۲؛ مفتاح السعادة، ۱۲۰/۲؛ طبقات الحفاظ، ص: ۲۶۰؛ طبقات الحنابلة، ۳۱۱/۱؛ المنتظم، ۱۳۶/۷-۱۳۷؛ مقدمه تحفة الاحوذى، ۹۰/۱۱؛ جامع الاصول في احاديث الرسول، ۱۲۳/۱؛ صيانة صحيح مسلم، ص: ۵۸-۵۷؛ ابوزكريا يحيى بن شرف النووي، صحيح مسلم بشرح النوادي، المطبعة المصرية، الطبعة الثانية، ۱۳۹۲هـ، ۱۰/۱
- (۲۶) ابو محمد عبد الله بن اسعد اليافعي، مرآة الجنان وعبرة اليقظان في معرفة ما يعتبر من حوادث الزمان، دار الكتب العلمية، بيروت، لبنان، الطبعة الاولى، ۱۴۱۷هـ، ۱۲۹/۲؛ البداية والنهاية، ۳۴/۱۱؛ تذكرة الحفاظ، ۵۸۹/۲؛ مقدمه تحفة الاحوذى، ۹۰/۱۱؛ مقدمه فتح الملهم، ۲۷۹/۱؛ تاريخ بغداد، ۱۰۳/۱۳-۱۰۴؛ سير اعلام النبلاء، ۵۷۲/۱۲؛ وفيات الاعيان، ۲۸۱/۳؛ شذرات الذهب، ۱۴۳/۲؛ الوافي بالوفيات، ۲۸۷/۲۵؛ ابن حجر عسقلاني، هدى الساري مقدمه فتح البارى بشرح صحيح البخاري، دار احياء التراث العربي، بيروت، لبنان، الطبعة الرابعة، ۱۴۰۸هـ، ص: ۲۹۲
- (۲۷) سير اعلام النبلاء، ۵۷۳/۱۲
- (۲۸) ابوزكريا يحيى بن شرف النووي، المنهاج شرح صحيح مسلم بن الحجاج، محقق، الشيخ عرفان حسونه، دار احياء التراث العربي، بيروت، لبنان، الطبعة الاولى، ۱۴۲۰هـ، ۳۳/۱۱؛ سير اعلام النبلاء، ۵۶۱/۱۲
- (۲۹) صحيح مسلم بشرح النوادي، ۱۰/۱؛ معجم المؤلفين، ۲۳۲/۱۱؛ شذرات الذهب، ۱۴۳/۲؛ وفيات الاعيان، ۲۸۰/۳؛ تهذيب التهذيب، ۱۲۶/۱۰؛ تاريخ بغداد، ۱۰۱/۱۳؛ تهذيب الاسماء واللغات، ۹۱-۹۰/۲؛ الخطبة في ذكر صحاح ستته، ص: ۲۸۶؛ تذكرة الحفاظ، ۵۸۸/۲؛ مقدمه فتح الملهم، ۲۷۹/۱

- مفتاح السعادة، ۱۲۰/۲؛ طبقات الحفاظ، ص: ۲۶۰؛ تهذيب الكمال في أسماء الرجال، ۶۹/۱۸؛ الوافي بالوفيات، ۲۸۵/۲۵-۲۸۶؛ طبقات الحنابلة، ۳۱۱/۱؛ سير أعلام النبلاء، ۵۶۲/۱۲-۵۶۳؛ الحديث والمحدثون، ص: ۳۵۶؛ صيانة صحيح مسلم، ص: ۵۸-۶۰
- (۳۰) عبد الرحمن بن محمد العليمي، المنهج الأحمد في تراجم أصحاب الإمام أحمد، تحقيق، محمد محي الدين عبد الحميد، عالم الكتب، بيروت، الطبعة الثانية، ۱۴۰۲هـ، ص: ۸۶؛ عياض بن موسى عياض اليحصبي، مقدمه شرح صحيح مسلم للقاضي عياض النسفي إكمال المعلم بفوائد مسلم، دار الوفاء للطباعة والنشر والتوزيع، الطبعة الأولى، ۱۴۱۹هـ، ۸۲/۱؛ جلال الدين سيوطي، تدريب الراوي في شرح تقريب النواهد، دار احياء التراث العربي، بيروت، لبنان، الطبعة الأولى، ۱۴۲۱هـ، ص: ۶۱۳؛ صيانة صحيح مسلم، ص: ۶۰-۶۱؛ حاجي خليفة، كشف الظنون عن اسامي الكتب والفنون، دار احياء التراث العربي، بيروت، لبنان، س-ن، ۱۰۹۹/۲؛ تهذيب التهذيب، ۱۰/۱۲؛ ابن خير الاشبيلي، فهرست ابن خير الاشبيلي، محقق محمد فواد منصور، دار الكتب العلمية، بيروت، لبنان، الطبعة الأولى، ۱۴۱۹هـ، ص: ۱۸۱، ۱۹۳؛ الاعلام، ۲۲۲-۲۲۱/۷؛ الفهرست ابن نديم، ص: ۳۸۰؛ الحطّبة، ص: ۳۸۷؛ هدية العارفين، ۳۳۱/۲-۳۳۲؛ تذكرة الحفاظ، ۵۹۰/۲؛ مقدمه فتح المللم، ۲۸۰/۱؛ معجم المؤلفين، ۲۳۲/۱۱؛ طبقات الحفاظ، ص: ۲۶۱؛ الوافي بالوفيات، ۲۸۷/۲۵-۲۸۸؛ المنتظم، ۱۳۷/۷؛ تهذيب الاسماء واللغات، ۹۱/۲؛ سير أعلام النبلاء، ۱۷۹/۱۲؛ الحديث والمحدثون، ص: ۳۵۷
- (۳۱) مقدمه المنهاج شرح صحيح مسلم، ۵۰/۱؛ تهذيب التهذيب، ۱۲۷/۱۰؛ العبر، ۳۷۵/۱
- (۳۲) العبر، ۳۷۵/۱
- (۳۳) بستان المحدثين، ص: ۲۸۰
- (۳۴) العبر، ۳۷۵/۱
- (۳۵) تاريخ بغداد، ۱۰۳/۱۳؛ البداية والنهاية، ۳۴/۱۱؛ هدى الساري مقدمه فتح الباري، ص ۴۸۹؛ حاكم نيشاپوري، معرفة علوم الحديث، تصحيح وحواشي، داکٹر سید معظم حسین، دار الكتب المصرية، مدينة منوره، الطبعة الثانية، ۱۳۹۷هـ، ص: ۱۱۳-۱۱۴
- (۳۶) هدى الساري مقدمه فتح الباري، ص: ۴۸۶
- (۳۷) سير أعلام النبلاء، ۵۷۲/۱۲
- (۳۸) فهرست ابن خير، ص: ۸۷؛ صيانة صحيح مسلم، ص: ۶۸؛ صحيح مسلم بشرح النووي، ۲۶/۱؛ الحطّبة، ص: ۲۲۹؛ سير أعلام النبلاء، ۵۶۸/۱۲؛ محمد علي جانباز، مقدمه انجاز الحاجة شرح سنن ابن ماجه، مكتبة قدوسية، اردو بازار لاہور، س-ن، ۴۳/۱

- (۳۹) البدایہ والنہایہ، ۳۳/۱۱؛ مقدمہ فتح الملکم، ۲۷۹/۱؛ تذکرۃ الحفاظ، ۵۸۹/۲؛ تہذیب الکمال، ۷۳/۱۸؛ سیر
 أعلام النبلاء، ۵۶۳/۱۲؛ مقدمہ شرح صحیح مسلم للقاضی عیاض، ۸۰/۱؛ تاریخ بغداد، ۱۰۲/۱۳
- (۴۰) مقدمہ فتح الملکم، ۲۷۹/۱؛ مقدمہ تحفۃ الاحوذی، ۹۱/۱۱؛ تذکرۃ الحفاظ، ۵۸۹/۲؛ سیر أعلام النبلاء،
 ۵۶۳/۱۲؛ تہذیب التہذیب، ۱۲۷/۱۰؛ صیانتہ صحیح مسلم، ص: ۶۳؛ الحدیث والمحدثون، ص:
 ۳۵۷؛ البدایہ والنہایہ، ۳۳/۱۱؛ تہذیب الکمال، ۷۳/۱۸؛
- (۴۱) تہذیب التہذیب، ۱۲۷/۱۰؛ مقدمہ تحفۃ الاحوذی، ۹۱/۱۱
- (۴۲) شیخ طاہر الجزائری، توجیہ النظر الی اصول الاثر، مکتب المطبوعات الاسلامیہ بحلب، الطبعة الثانیة،
 ۱۴۳۰ھ، ۲۳۴/۱؛ البدایہ والنہایہ، ۳۳/۱۱؛ مقدمہ فتح الملکم، ۲۷۷/۱؛ تذکرۃ الحفاظ، ۵۸۹/۲؛
 صیانتہ صحیح مسلم، ص: ۶۳؛ تاریخ بغداد، ۱۰۲/۱۳؛ سیر أعلام النبلاء، ۵۶۳/۱۲؛ جامع الاصول،
 ۱۲۴/۱؛ تہذیب الکمال، ۷۳/۱۸؛ صحیح مسلم بشرح النوادر، ۱۰/۱؛ الحدیث والمحدثون، ص: ۳۵۷؛
 طبقات الحفاظ، ص: ۲۶۱
- (۴۳) الوافی بالوفیات، ۲۸۶/۲۵؛ سیر أعلام النبلاء، ۵۶۳/۱۲؛ تذکرۃ الحفاظ، ۵۸۹/۲
- (۴۴) تہذیب التہذیب، ۱۲۸/۱۰؛ مقدمہ تحفۃ الاحوذی، ۱۰/۱۱؛ سیر أعلام النبلاء، ۵۶۵/۱۲
- (۴۵) سیر أعلام النبلاء، ۵۶۳/۱۲؛ کتاب الجرح والتعديل، ۱۸۲/۸-۱۸۳؛ مقدمہ فتح الملکم، ۳۷۸/۱؛
 تہذیب التہذیب، ۱۲۸/۱۰؛ الوافی بالوفیات، ۲۸۶/۲۵؛ مقدمہ تحفۃ الاحوذی، ۹۱/۱۱
- (۴۶) تہذیب التہذیب، ۱۲۸/۱۰؛ فہرست ابن خیر، ص: ۸۷؛ مقدمہ تحفۃ الاحوذی، ۹۱/۱۱
- (۴۷) تاریخ بغداد، ۱۰۱/۱۳، (احد الأئمة من حفاظ الحديث)
- (۴۸) طبقات الحنابلة، ۳۱۱/۱، (احد الأئمة من حفاظ الأثر)
- (۴۹) الأنساب، ۵۰۲/۴، (احد أئمة الدنيا)
- (۵۰) وفيات الاعیان، ۲۸۰/۴، (احد الأئمة الحفاظ وامام المحدثین)
- (۵۱) سیر أعلام النبلاء، ۵۵۷/۱۲، (هو الامام الكبير الحافظ المجدد الحجة الصادق)؛ تذکرۃ الحفاظ، ۵۸۸/۲،
 (الامام الحافظ، حجة الاسلام)
- (۵۲) مرآة الجنان، ۱۱۹/۲، (احد اركان الحديث)
- (۵۳) مفتاح السعادة، ۱۱۹/۲، (امام خراسان فی الحديث بعد البخاری)
- (۵۴) شذرات الذهب، ۱۴۴/۲؛ مقدمہ تحفۃ الاحوذی، ۹۰/۱۱، (احد الأئمة الحفاظ وأعلام المحدثین)
- (۵۵) فیض الباری، المکتبۃ الرشیدیہ سرک روڈ، کوئٹہ، س-ن، ۵۸/۱۱؛ لامع الدراری علی جامع البخاری،
 ناظم المکتبۃ البیویۃ الظاہر العلوم، سہارنپور، یو-پی-الہند، ۱۸/۱، ۱۳۷۹ھ
- (۵۶) العرف الشذی علی جامع الترمذی، المکتبۃ الرحیمیہ، سہارنپور، س-ن، ۲۹/۱

(۵۷) الانصاف فی بیان سبب الاختلاف، هبة الاوقاف، مكتوبة البنجاب، لاهور، الطبعة الاولى، ۲۰۰۰ء،

ص: ۵۷

(۵۸) المحطة، ص: ۲۲۸

(۵۹) كشف الظنون، ۵۵۵/۱

(۶۰) عبدالرشيد نعماني، ماتمس اليه الحاجة لمن يطالع سنن ابن ماجه، الميزان ناشران و تاجر ان كتب اردو

بازار لاهور، س-ن، ص: ۲۵-۲۶

(۶۱) توجيه النظر، ۱۸۵/۱

(۶۲) اعلام الموقعين عن رب العالمين، محقق شيخ عبد الرحمن الوكيل، مكتبة ابن تيمية القاهرة، س-ن،

۲۳۹/۲

(۶۳) طبقات الحنابلة، ۲۳۷/۱

(۶۴) المسنج الاحمد في تراجم اصحاب الامام احمد، ۲۲۱/۱

(۶۵) ماتمس اليه الحاجة لمن يطالع سنن ابن ماجه، ص: ۲۶

(۶۶) ايضاً، ان الامام مسلم صاحب الصحيح ما كفى المنذهب -

(۶۷) لامع الدراري، ۱۸/۱

(۶۸) مقدمة فتح الملمم، ۲۸۱/۱

(۶۹) تاريخ بغداد، ۱۰۴/۱۳؛ تهذيب الكمال في اسماء الرجال، ۷۳/۱۸؛ الوافي بالوفيات، ۲۸۶/۲۵؛

المنتظم، ۱۳۷/۷؛ مقدمه تحفة الاحوذى، ۹۱/۱۱؛ سير اعلام النبلاء، ۵۶۴/۱۲؛ صيانة صحيح مسلم، ص:

۶۵؛ صفى الرحمن مباركپورى، مقدمه به المنعم في شرح صحيح مسلم، دار السلام للنشر والتوزيع،

الرياض، الطبعة الاولى، ۱۴۲۰هـ، ۲۰/۱

(۷۰) المنتظم، ۱۳۷/۷؛ سير اعلام النبلاء، ۵۸۰/۱۲؛ جامع الاصول، ۱۴۴/۱؛ طبقات الحنابلة، ۳۱۲/۱؛

تهذيب الكمال، ۷۳/۱۸؛ صيانة صحيح مسلم، ص: ۶۴؛ تهذيب الاسماء واللغات، ۸۲/۲؛ ابن اثير،

الكامل في التاريخ، دار الكتب العربي، الطبعة الثانية، ۱۴۲۰هـ، ۳۳۲/۶؛ ابن حجر عسقلاني، تقريب

التهذيب، دار المعرفة بيروت، لبنان، س-ن، ۲۵۱/۲؛ ابو زكريا يحيى بن شرف نووى، ارشاد طلاب

الحقائق الى معرفة سنن خير الخلائق، محقق، عبد الباري فتح الله السلف، مكتبة الايمان المدينة المنورة،

الطبعة الاولى، ۱۴۰۸هـ، ۱۱۶/۱؛ تدريب الراوى، ص: ۶۱۴

(۷۱) وفيات الأعيان، ۲۸۱/۴

(۷۲) تذكرة الحفاظ، ۵۹۰/۲؛ سير اعلام النبلاء، ۵۸۰/۱۲

(۷۳) تذكرة الحفاظ، ۵۹۰/۲؛ سير اعلام النبلاء، ۵۸۰/۱۲